

علم تعمیر الترویج

اور اس کے

عجائبات

از قلم

محترم مولانا دوست محمد صاحب شاہد

مورخ احمدیت

علم تعبیر الرؤیا

اور اس کے

عجائبات

از قلم

محترم مولانا دوست محمد صاحب شاہد مورخ احمدیت

شائع کردہ

احمد اکیدی ربوہ

علم تعمیر الویاء اور اس کے عجائبات	_____	نام کتاب
محرم مولانا دوست محمد صاحب شامہ زفر صاحبہ	_____	مصنف
جمال الدین انجم	_____	ناشر
(شمالی پریس مرگودیا)	_____	مطبع
دو روپے پچاس پیسے	_____	قیمت

علم تعبیر الرؤیا

اور

اس کے عجائبات

علم تعبیر کی اہمیت اسلام میں

علم تعبیر الرؤیا جو قرآن عظیم کی اصطلاح میں "تاویل الاحادیث" کہلاتا ہے۔ مذاہب عالم خصوصاً اسلام میں بے شمار دستوں پر محیط ہے اور خدا تعالیٰ کے ازلی وابدی چشمہ و علم و عرفان سے فیضیاب ہونے کے باعث زمانہ قدیم سے دائمی حیثیت کا حامل رہا ہے۔ ابوالانبیاء سیدنا حضرت ابراہیم علیہ السلام محض خواب کے ایک اشارہ ربانی پر اپنے بیٹے سیدنا اسماعیل علیہ السلام کی گردن پر چھری چلانے کے لئے تیار ہو گئے اور حضرت اسماعیل نے اپنے مولا کی خوشنودی حاصل کرنے کے لئے بخوشی اپنی جان کی قربانی پیش کر دی۔ حضرت یوسف علیہ السلام کی پوری زندگی ان کے ایک خواب ہی

کے ارد گرد چکر لگاتی ہے۔ اسلام میں اذان کا آغاز خواب کا ہی رہن منت ہے۔ آنحضرت صلی اللہ علیہ وآلہ وسلم اپنے چودہ سو جان نثار صحابہؓ کے ساتھ صرف خواب ہی کنی بنا پر مدینہ سے مدینہ کے مقام پر تشریف لے گئے تھے۔

ایک حیرت انگیز واقعہ

تاریخ اسلام میں یہ حیرت انگیز واقعہ بھی ریکارڈ ہے کہ صحابی رسول حضرت ثابت بن قیس رضی اللہ عنہ جنگِ یمامہ میں سیلہ کذاب سے جنگ کرتے ہوئے شہید ہو گئے تھے۔ اُس وقت آپ کے بدن مبارک پر نفیس زرہ تھی جو کسی نے اُن کے جسم سے اتار کر رکھی۔ ایک شخص کو حضرت ثابت بن قیسؓ خواب میں ملے اور فرمایا کہ میں تمہیں ایک نصیحت کرتا ہوں۔ تم اسے خواب سمجھ کر خاموش نہ بیٹھ جانا۔ وہ وصیت یہ ہے کہ جب میں شہید ہوا تو ایک آدمی نے میری زرہ اتار لی۔ اس شخص کا خیمہ لشکر کے کنارے پر ہے اور اس کے خیمہ کے پاس گھوڑے بندھے ہیں۔ زرہ پر اس شخص نے بانڈی ڈھانپ رکھی ہے اور بانڈی پر پالان۔ تم ہمارے سپہ سالار خالد بن الولید سے کہو کہ وہ میری زرہ اس شخص کے پاس سے منگوالیں اور جب خلیفۃ الرسول کے پاس جاؤ تو ان سے کہنا کہ اس قدر مجھ پر قرض ہے اور اس قدر میرا قرض فلاں شخص پر ہے اور کہہ دینا کہ میں اپنے فلاں غلام

کو آزاد کرتا ہوں۔ میں تمہیں ملکر رکھتا ہوں کہ اسے خواب نہ جاننا۔
اس شخص نے جا کر حضرت خالدؓ سے کہا۔ حضرت خالدؓ نے انہیں حکم
دیا کہ وہ اس کے خیمہ سے جا کر زرہ لے آئے۔ جب وہ اس کے خیمہ
پہنچا تو اُس کے اندر کوئی نہ تھا۔ اندر جا کر پالانٹا تو اُس کے نیچے
ہانڈی نکلی اور ہانڈی کے نیچے زرہ۔ وہ یہ زرہ حضرت خالدؓ کے پاس
لے آیا۔ پھر جب مدینہ پہنچے تو حضرت ابو بکر صدیقؓ سے انہوں نے وصیت
بیان کی اور حضرت ابو بکرؓ نے اس پر عمل کیا۔

ازالة الخلاء عن خلافة الخلفاء حصہ اول از حضرت

علامہ شاہ ولی اللہ محدث دہلوی۔ ناشر محمد سعید اینڈ سنز

قرآن محل ۱۸۰-۱۷۹

علمِ تعبیر کی تجدید میں حضرت مسیح موعودؑ کا مثالی مقام

سیدنا حضرت مسیح علیہ السلام اور حضورؑ کے خلفاء نے جو تجدیدی
کارنامے سرانجام دیئے ہیں۔ ان میں علمِ تعبیر الرُّویا کی تجدید کو
ایک خاص مقام حاصل ہے۔ چنانچہ حضرت مسیح موعود علیہ السلام نے
اپنی علم و معرفت سے لبریز کتب اور ملفوظات میں اس علم کے بہت
سے گوشوں پر ایسی روشنی ڈالی ہے کہ دن ہی چڑھا دیا ہے۔ آپ کے
قلم سے بے شمار خوابوں کی تعبیریں ملتی ہیں جن کو دیکھ کے یوں نظر آتا
ہے کہ کوثر و تسنیم کا چشمہ ہے جو پوری شان سے بہ رہا ہے۔ قدیم

بزرگانِ اُمت میں سے حضرت علامہ ابن سیرینؒ نے "منتخب الکلام" اور "تعبیر الرؤیا الصغیر" میں قطب الزمان شیخ العارفین حضرت عبد الغنی نابلسی نے "تعطیہ الامام" میں حضرت ابو الفضل حسین ابراہیم محمد تغلبی نے "کامل التعبیر" میں حضرت جابر مغربی نے "مختاب ارشاد" میں حضرت ابراہیم کرمانی نے "کتاب دستور" میں حضرت اسمعیل بن اشعث اور حضرت حافظ بن اسحاق نے "مختاب تعبیر" میں اور حضرت خالد اصفہانی نے کتاب "منہاج التعبیر" میں نہایت قابلِ قدر معلومات جمع کر دی ہیں۔ اور ان کی یہ علمی جدوجہد آئندہ نسلوں کو گراں بارِ احسان رکھے گی کہ انہوں نے ایک ایسے دور میں جبکہ خلافت کا با برکت نظام جو علمِ تعبیر کی رو سے خانہ کعبہ کی مثالی شکل میں دکھلایا جاتا ہے۔ "تعبیر الرؤیا الصغیر" از علامہ ابن سیرینؒ صفحہ ہستی سے معدوم ہو چکا تھا اور ناریکی سی چھا گئی تھی اس آسمانی علم کے چراغ روشن رکھے۔ مگر یہ حقیقت ہے اور کوئی عالم ربانی اس سے انکار نہیں کر سکتا کہ عہدِ حاضر میں اس علم کے اندر بھی بہت تغیر ہو چکا ہے۔ دُنیا کا نقشہ بدل چکا ہے۔ انسانی قلوب و دماغ اور ارواحِ زمانہ کے نئے سے نئے افکار و خیالات اور فلسفوں کی زد میں ہیں اور خصوصاً فرانس کے صنعتی انقلاب اور جمہوریت اور دہریت کے اُبھرنے والے سیلاب کے سامنے پہلے علومِ بیچ نظر آتے ہیں اور زمانہ بین الاقوامی سطح پر تقاضا کر رہا ہے کہ کوئی خدا کا فرستادہ اور برگزیدہ زندہ خدا کی زندہ تجلیات کی از سر نو چہرہ نمائی کرے اور

قرآن و حدیث کے دوسرے علوم کی طرح علمِ تعبیر کو بھی ایک سائنس کی حیثیت سے پیش کرے اور اپنے روحانی تجربات و مشاہدات کی روشنی میں اس کو دنیا پر آشکار کرے۔ سو الحمد للہ حضرت مسیح موعودؑ باقی جماعتِ احمدیہ نے اس ضرورت کو نہایت شاندار رنگ میں پورا فرمایا جس پر آپؑ کا پیدا کردہ لٹریچر گواہ ہے۔ حضورؑ نے نہ صرف اس علم کی اہمیت نمایاں کی بلکہ اس کی ضرورت اور اس کے اغراض و مقاصد بیان فرمائے اور بتایا کہ قسامِ ازل نے خوابوں کی استعداد ہر شخص میں رکھی ہے تاکہ خدا کے پاک نبیوں پر ایمان کے لئے حجت ہو اور انسان صداقت کو شناخت کر سکے۔ حضورؑ نے علمِ تعبیر کے اصولوں، غیر مسلم اور مسلم کے خوابوں میں فرق، نیز کامل مقربانِ درگاہِ الہی کے خوابوں کے امتیاز کی واضح علامات بیان کی ہیں۔ سیدنا حضرت مصلح موعود رضی اللہ عنہ کو اللہ تعالیٰ نے اپنے فضل سے اس علم میں ایک خاص دستگاہِ منجستی تھی اور آپؑ نے حضرت مسیح موعود علیہ السلام کے پیش فرمودہ علمِ تعبیر کی جزئیات تک کو ایسا کھول کھول کہ بیان فرمایا کہ حیرت آتی ہے بلکہ خاص طور پر جلسہ سالانہ ۱۹۱۷ء پر خاص اسی موضوع پر تقریر فرمائی جو قیامت تک کے لئے مشعلِ راہ کا کام دے گی۔ آپؑ نے ایک بار یہ بھی فرمایا :-

”یہ ایک قلبی علم ہے اگر اللہ تعالیٰ موقع دے تو تعبیرِ الہویا کے متعلق ایک کتاب لکھنے کا ارادہ ہے۔ قرآنی تعبیر کی

کتابوں میں بہت اصلاح کی ضرورت ہے..... یہ کچھ
 اوپر سے انکشاف ہوتا ہے۔ ظاہر میں پتہ نہیں لگتا۔ اب
 خواب کے علم میں معلوم ہوتا ہے کہ مفردات کی بجائے مرکبات
 کا زیادہ دخل ہوتا ہے۔ آجکل رو یا مرکب زیادہ ہوتی ہیں
 ان میں معیروں کو مختلف ٹکڑوں سے مختلف نیچے نکانے پڑتے
 ہیں۔ حضرت صاحب فرماتے تھے اور حضرت خلیفہ اول بھی
 فرماتے تھے اس علم میں بہت تغیر ہو چکا ہے۔

(الفضل ۱۹ جون ۱۹۲۲ء)

حضرت مصلح موعودؑ نے اپنی تفسیر کبیر میں سورۃ الزلزال ص ۱۸
 سے ص ۲۵ تک وحی، الہام اور رو یا کے مضمون پر عارفانہ روشنی
 ڈالی ہے جو پڑھنے کے لائق ہے۔

ایک پر عجائب اور پراسرار علم

سیدنا حضرت مسیح موعود علیہ السلام نے علم رو یا کو پراسرار علم
 قرار دیتے ہوئے اس کے باریک درباریکہ سلسلہ کی بہت سی
 کڑیاں بے نقاب کی ہیں اور فرمایا ہے کہ :-

”عالم رو یا اور عالم آخرت مرایا متقابلہ کی طرح واقعہ
 ہیں جو کچھ فطرت اور قدرت الہی نے عالم خواب میں خواص
 عجیبہ رکھے ہیں۔ اور جس عجیب طور سے روحانی امور محسوس و

مشہود طور پر اس عالم میں دکھائی دیتے ہیں بعینہ یہی حال عالمِ آخرت کا ہے یا یوں کہو کہ عالمِ خواب عالمِ آخرت کے لئے اسی عکسی آئینہ کی طرح ہے جو ہو ہو فوٹو گراف اتار دکھائے اور اسی دہرے سے کہا گیا ہے کہ موت اور خواب دو حقیقی بنیں ہیں جن کا حلیہ اور شکل اور لوازم اور خواص قریب قریب ہیں اور اگر ہم اسی زندگی دنیا میں عالمِ آخرت کے کچھ اسرار بغیر ذریعہ اللام اور وحی کے دریافت کر سکتے ہیں تو بس یہی ایک ذریعہ عالمِ رؤیا کا ہے۔ سو دانشمندیوں کو چاہیے کہ اگر اُس عالم کی کیفیت دریافت کرنا چاہیں تو عالمِ رؤیا پر بہت غور اور توجہ کریں کیونکہ جی عجائبات سے یہ عالمِ رؤیا بھرا ہوا ہے اسی قسم کے عجائبات عالمِ آخرت میں بھی ہیں اور جس طور کی ایک خاص تبدیلی وقوع میں آ کر عالمِ رؤیا پیدا ہو جاتا ہے اور پھر اس میں یہ عجائبات کھلتے ہیں عالمِ آخرت میں بھی اسی کے مشابہ تبدیل ہے۔

(سرمد چشم آریہ صفحہ ۱۵۹)

۱۲ اکتوبر ۱۹۰۲ء کا واقعہ ہے کہ حضرت مسیح موعود علیہ السلام حسب معمول سیر کو نکلے۔ چند آدمیوں نے اپنے خواب سنائے حضرت اقدسؑ نے فرمایا:-

”باطل میں جو تیاریاں حق کی طرف آنے کے لئے ہو رہی

ہیں اس کے نظارے دکھائے جاتے ہیں۔ رُویا کا بھی
عجیب عالم ہوتا ہے جن باتوں کا نام و نشان نہیں ہوتا وہ
وجود میں لائی جاتی ہیں معدوم کا موجود اور موجود کا معدوم
دکھایا جاتا ہے اور عجیب عجیب قسم کے تغیرات ہوتے ہیں۔
(ملفوظات جلد ۳، ص ۲۴۴-۲۴۸)

عالم رُویا اور اس کی تغیرات کے غیر محدود عجائبات میں جن میں
سے بطور نمونہ صرف نو کا ذکر کیا جاتا ہے۔

اول۔ حضرت مسیح موعود علیہ السلام فرماتے ہیں:-
”جن لوگوں کو تاویل رُویا کا علم نہیں ان کو ان تغیرات
میں تکلف معلوم ہوگا مگر صاحب تجربہ خوب جانتے ہیں کہ
رُویا کے بارہ میں اکثر عادت اللہ اسی طرح پر جاری ہے
کہ حقیقت کو ایسے ایسے پردوں اور تمثیلات میں بیان
فرماتا ہے۔ مسلم نے انسؓ سے روایت کی ہے کہ ایک مرتبہ
پیغمبر خدا صلی اللہ علیہ وسلم نے یہ خواب دیکھی کہ عقبہ بن رافع
کے گھر کہ جو ایک صحابی تھا آپ تشریف رکھتے ہیں۔ اسی
جگہ ایک شخص ایک طبق رطب ابن طاب کا لایا اور صحابہؓ
کو دیا اور رطب ابن طاب ایک خرما کا قسم ہے کہ جس کو ابن
طاب نام ایک شخص نے پہلے پہل کہیں سے لاکر اپنے باغ
میں لگایا تھا۔ پس آنحضرت صلی اللہ علیہ وسلم نے اس کی

یہ تعبیر کی کہ دنیا و آخرت میں محابہ کی عاقبت بخیر و عافیت ہے اور حلاوتِ ایمان سے وہ خوشحال اور متمتع ہیں۔ سو آنحضرت صلی اللہ علیہ وسلم نے عقبہ کے لفظ سے عاقبت نکالا اور رافع خدا کا نام ہے اس سے رفعت کی بشارت سمجھ لی اور خرما کی حلاوت سے حلاوتِ ایمانی لی۔ اور ابن طاب میں طاب کا لفظ ہے جس کے معنی ہیں خوشحال ہوا۔ پس اس سے خوشحال ہونے کی بشارت سمجھ لی۔ غرض تعبیر روایا میں ایسی تعبیرات واقعی اور صحیح ہیں۔

(مکتوباتِ احمدیہ جلد اول ص ۱۹ مسلم کتاب الرُویا)

ظاہر ہے کہ دنیا کے خواب کے ایسے اشارات کو خدا کے عارف مجاہدات کے بعد ہی معلوم کر سکتے ہیں۔ چنانچہ فرماتے ہیں:۔
 خواب کے اشارات اس پانی سے مشابہ ہیں جو ہزاروں من مٹی کے نیچے زمین کی تہ تک میں واقع ہیں جس کے وجود میں تو کچھ شک نہیں لیکن بہت سی جانکنی اور محنت چاہیے تا وہ مٹی پانی کے اوپر سے بالکل دُور ہو جائے اور نیچے سے پانی شیریں اور مصفیٰ نکل آوے بہت مرداں مردِ خدا۔ صدق اور وفا سے خدا تعالیٰ کو طلب کرنا موجب فتح یابی ہے۔ وَالَّذِينَ جَاهَدُوا فِينَا

لَنَهْدِيَنَّهُمْ سُبُلَنَا

(ملفوظات جلد ۵ ص ۲۶)

دوم - ۲۔ یہ سکہ روحانی اصول ہے جسے حضرت مسیح موعود علیہ السلام نے "ضرورت الامام" میں بھی بالوضاحت بیان فرمایا ہے کہ امام الزمان کے ظہور کے وقت وسیع پیمانے پر سچی خواہوں اور الہاموں کا ایک سلسلہ جاری ہوتا ہے جس کے نتیجے میں عام اور خاص دنیا اور دنیاوی ہر اعتبار سے انتشارِ روحانیت ہوتا ہے۔ چنانچہ فرماتے ہیں :-

"حقیقت یہ ہے کہ جب دنیا میں کوئی امام الزمان آتا ہے تو ہزار ہا انوار اس کے ساتھ آتے ہیں اور آسمان میں ایک صورتِ انبساطی پیدا ہو جاتی ہے اور انتشارِ روحانیت اور نورانیت ہو کر نیک استعدادیں جاگ اٹھتی ہیں۔ پس جو شخص الہام کی استعداد رکھتا ہے۔ اس کو سلسلہ الہام شروع ہو جاتا ہے اور جو شخص فکر اور غور کے ذریعے سے دینی تفقہ کی استعداد رکھتا ہے اس کے تدبیر اور سوچنے کی قوت کو زیادہ کیا جاتا ہے اور جس کو عبادات کی طرف رغبت ہو اس کو تعبد اور پرستش میں لذت عطا کی جاتی ہے اور جو شخص غیر قوموں کے ساتھ مباحثات کرتا ہے اس کو استدلال اور اتمامِ حجت کی طاقت بخشی جاتی

ہے اور یہ تمام باتیں درحقیقت اسی انتشارِ روحانیت کا نتیجہ ہوتا ہے جو امام الزمان کے ساتھ آسمان سے اُترتی اور ہر ایک مستعد کے دل پر نازل ہوتی ہے..... مگر مسیح موعود کے زمانہ کو اس سے بھی بڑھ کر ایک خصوصیت ہے اور وہ یہ کہ پہلے نبیوں کی کتابوں اور احادیثِ نبویہ میں لکھا ہے کہ مسیح موعود کے ظہور کے وقت یہ انتشارِ تورانیت اس حد تک ہو گا کہ عورتوں کو بھی المام شروع ہو جائے گا اور نابالغ بچے نبوت کریں گے اور عوام الناس روح القدس سے بولیں گے اور یہ سب کچھ مسیح موعود کی روحانیت کا پرتوہ ہو گا۔

ضرورتاً الامام طبع اول مکہ مدہ

اس حقیقت اور صداقت کے ثبوت میں بے شمار واقعات پیش کئے جاسکتے ہیں۔ حتیٰ یہ ہے کہ سلسلہ احمدیہ کی ترقی اور خلافتِ احمدیہ کی عظمت و استحکام میں ہمیشہ ہی رویائے صالحہ کا بھاری عمل دخل رہا ہے۔ حضرت مسیح موعود علیہ السلام کے عہدِ مبارک سے لے کر آج تک کثیر تعداد ان بزرگوں کی ہے جن پر حقیقی انہوم کی صداقت بذریعہ خواب منکشف ہوئی۔

حضرت پیر صاحبِ العلم رشید الدین جن کے لاکھوں مرید کچھ، کاٹھیاواڑ، سندھ اور بمبئی وغیرہ میں تھے۔ آپ کو خوابوں میں

آنحضرت صلی اللہ علیہ وسلم کی زیارت ہوئی جن میں حضور علیہ الصلوٰۃ والسلام نے یائی جماعت احمدیہ کے متعلق فرمایا "از ماست" (یعنی ہماری طرف سے ہے) در عشق ما دیوانہ شدہ است (ہمارے عشق میں دیوانہ ہے) ھُوَ صَادِقٌ - ھُوَ صَادِقٌ - ھُوَ صَادِقٌ (وہ سچا ہے، وہ سچا ہے، وہ سچا ہے) حضرت سیٹھ اسمعیل آدم صاحب جو حضرت صاحب العلم کے مرید تھے جب انہیں حضرت پیر صاحب کی طرف سے اس آسمانی شہادت کی تحریری اطلاع ہوئی تو انہوں نے جولائی یا اگست ۱۸۹۶ء میں حضرت اقدس مجددی مہدی مسیح موعود علیہ السلام کی بیعت کر لی۔ (الفصل یکم دسمبر ۱۹۳۱ء)

حضرت پیر سراج الحق صاحب نعمانی کو خواب میں مجددی مہمود کا علیہ مبارک دکھایا گیا۔ (عمل مصفیٰ طبع اول ۱۸۴ - ۱۸۵)

حضرت مولانا عبید اللہ صاحب بتمل "مصنف" ارجح المطالب فی مناقب اسد اللہ الغالب "کو خواب میں حضرت سید الشہداء امام حسینؑ کی زیارت ہوئی۔ دیکھا کہ حضرت سید الشہداء ایک بلند مقام پر رونق افروز ہیں اور ارشاد فرماتے ہیں کہ مرزا صاحب کو خبر کر دو کہ میں آگیا ہوں۔ چنانچہ حضرت بتمل صاحب اگلے ہی روز حضرت اقدس کی خدمت میں حاضر ہوئے اور داخلِ احمدیت ہو گئے۔

(المحکم ۳ نومبر ۱۹۳۸ء ص ۷)

مدراں کے ایک بزرگ احمد صاحب ۱۴ اپریل ۱۹۰۷ء کو

حضرت اقدس کی خدمت میں بیعت کے واسطے حاضر ہوئے۔ انہوں نے بتایا کہ قادیان آنے سے پہلے میں نے ایک روڈ میں قادیان کا پورا نقشہ جو بُوہو دیکھا تھا۔ یہ تمام مکانات وغیرہ بعینہ دکھائے گئے تھے۔
(ملفوظات جلد ۹ ص ۲۶۸)

۱۹۰۳ء کا واقعہ ہے حضرت مفتی محمد صادق صاحب (رہید) مدرسہ تعلیم الاسلام ہائی سکول قادیان) کو خواب میں ایک لغانے پر یہ پتہ دکھایا گیا۔ "زیرک خان محمد نظام الدین مسجد قطب شاہی آصف آباد" حضرت مفتی صاحب نے اس پتہ پر ایک کارڈ لکھا کہ آپ ہیربانی کر کے جواب لکھیں پھر آپ کو مفصل خط لکھا جائے گا۔ ۹ ڈپوسٹ کر دیا گیا لیکن بعد کو معلوم ہوا کہ آصف آباد نام کا کوئی ڈاکخانہ نہیں۔ اس واسطے شبہ ہوا یہ خط کہیں نہیں پہنچے گا یاں ہر آپ نے بعض دوستوں کے مشورہ پر اسی پتہ پر ایک مفصل لفاظ مع اپنی خواب کے حوالہ ڈاک کر دیا۔ آٹھ دس دن گزر گئے نہ کارڈ کا جواب آیا نہ لغانے کا۔ تب آپ نے یہ خواب اخبار "الحکم" میں شائع کرادی۔ چند روز بعد حیدرآباد دکن سے خط آیا جو ایک بزرگ محمد نظام الدین مدرس کا تھا جنہیں کارڈ تو پہنچ گیا تھا مگر لفاظ اور اخبار نہیں ملا تھا۔ انہوں نے اپنے خط میں حضرت مفتی صاحب کا بہت شکریہ ادا کیا کہ آپ کی بڑی ہیربانی ہے جو آپ نے مجھے خط لکھا۔ اور اس طرح مجھے معلوم ہوا کہ قادیان کہاں ہے۔ اور اس کی تلاش کی وجہ یہ تھی کہ

مجھے ایک خواب دکھائی جس کے سبب سے مجھے قادیان خط لکھنا ضروری ہو گیا اور وہ خواب فلاں سب پھلی رات کو صبح دکھایا گیا تھا۔ یہ تاریخ خواب دیکھنے کی اور وقت وہی تھا جس وقت کہ حضرت مفتی صاحب نے خواب میں لٹافہ دیکھا اور وہ خواب یہ تھا کہ میں دیکھتا ہوں کہ حضرت رسول کریم محمد مصطفیٰ صلی اللہ علیہ وآلہ وسلم کا دربار ہے اور تمام انبیاء اور دیگر اصحاب موجود ہیں اور وہاں حضرت مرزا صاحب قادیانی بھی موجود ہیں۔ حضرت خاتم النبیین علیہ الصلوٰۃ والسلام نے مرزا صاحب کو بازو سے پکڑا اور سب حاضرین کے سامنے کرتے ہوئے فرمایا۔ آج سے تیرہ سو سال قبل جو میرا وجود تھا اب یہی وہ وجود ہے۔ اب جو اس کو مانے گائیں اس کی شفاعت کروں گا۔ اس کے بعد میں بیدار ہو گیا۔ میں نے جناب مرزا صاحب کی کوئی کتاب نہیں پڑھی۔ صرف اس خواب کی بنا پر میں ان کا مرید ہونا چاہتا ہوں۔ مگر مجھے معلوم نہ تھا کہ کس پتہ پر خط لکھوں۔ اب آپ میری بیعت کی درخواست حضرت صاحب کی خدمت میں پیش کر دیں۔ میں ایک غریب آدمی ہوں۔ سفر خرچ کی طاقت نہیں رکھتا ورنہ خود حاضر ہوتا۔ لیکن میں کوشش کروں گا اور جب میرے پاس سفر خرچ کے واسطے کچھ رقم ہو جائے گی تب حاضر ہو جاؤں گا۔

اس خط میں اس بزرگ نے قسم کھا کر لکھا کہ میں نے فی الحقیقت

یہ خواب دیکھا ہے اور جس رات خواب دیکھا میں اس رات میں مسجد میں سویا ہوا تھا۔ چونکہ آپ نے کارڈ میں شہر کا نام نہ لکھا تھا۔ اس واسطے خط مجھے جلد نہ ملا۔ ڈاکخانے والے مختلف شہروں میں اس کو پھیراتے رہے۔ آصف آباد حیدرآباد کے ایک محلہ کا نام ہے۔ اس کارڈ پر تقریباً تیرہ مہرین لگی ہوئی ہیں اور بالآخر کسی نے لکھا کہ حیدرآباد میں کوشش کی جائے تب یہ کارڈ یہاں آیا اور مجھے ملا۔ اور میں ایک غریب مدرس ہوں صرف دس روپیہ میرا تنخواہ ہے۔ میرے پاس سفر خرچ نہیں ورنہ خود حاضر ہوتا۔ اس واسطے میری دست بندیہ تحریر بیعت کرتا ہوں۔ جب میرے پاس کچھ رقم ہوگی خود حاضر ہوں گا۔

اس خط کے چھ ماہ بعد محمد نظام الدین صاحب خود قادیان آئے اور حضرت مسیح موعود علیہ الصلوٰۃ والسلام کے ہاتھ پر دستی بیعت بھی کی۔

ایشاراتِ رحمانیہ طبع دوم مؤلفہ مکرم مولوی عبدالرحمن صاحب مبشر
مولوی فاضل۔ ص ۱۳۹

حضرت مسیح موعود علیہ السلام کے وصال کے بعد عالمِ روایا کی آسمانی شہادتوں کا دریا خلفاءِ احمدیت کی حقانیت کے لئے بھی سداں دواں ہے۔ اس ضمن میں بعض خوابوں کا ذکر مناسب ہوگا۔
الف) حضرت سیدہ نواب مبارکہ بیگم صاحبہ نے حضرت

مسیح موعود علیہ السلام کے آخری سفر لاہور سے قبل خواب میں دیکھا کہ ”وہ چوبارہ پرگئی ہیں اور وہاں حضرت مولوی نور الدین صاحب ایک کتاب لئے بیٹھے ہیں اور کہتے ہیں کہ دیکھو اس کتاب میں میرے متعلق حضرت صاحب کے الہامات ہیں اور میں ابو بکر ہوں“ (سیرت المہدی حصہ سوم ص ۲۷)

(ب) حضرت ماسٹر فقیر اللہ صاحب نے ۲۹ مارچ ۱۹۴۲ء کو بتایا کہ ”حضرت خلیفہ اول رضی اللہ عنہ کے آخری ایام میں اللہ تعالیٰ نے مجھے بتایا کہ آپ (یعنی حضرت سیدنا محمودؑ) ناقل خلیفہ ہو گئے ہیں اور لوگ آپ کی بیعت کر رہے ہیں میرا یہ رویا سچا تھا اور پورا ہو گیا“ آپ سے پوچھا گیا کہ آپ نے پھر بیعت کیوں نہ کی؟ تو انہوں نے کہا کہ ”روی میں مجھے تو نہیں کہا گیا تھا کہ میں بھی بیعت کروں۔ رویا میں حضرت میاں صاحب کے خلیفہ دوم بننے کی خبر تھی سو وہ پوری ہو گئی“ (الفرقان اپریل ۱۹۴۲ء ص ۳۲)

حضرت مصلح موعودؑ اکثر یہ لطیف بیان فرمایا کرتے تھے۔ حضرت ماسٹر صاحب کے دل میں چونکہ نورِ سعادت و ایمان تھا اس لئے خدا کے فضل و کرم سے وہ ۱۹۴۲ء میں نظامِ خلافت سے وابستہ ہو گئے اور حضرت مصلح موعودؑ کے دستِ مبارک پر بیعت کر لی۔

(ج) آغا محمد عبدالعزیز صاحب فاروقی (بھٹاڈ تحصیل گوجران ضلع راولپنڈی) نے ۱۹۳۰ء میں کوکب ڈری کے نام سے ایک کتاب شائع کی جس کے صفحہ پر حسب ذیل خواب درج کی:-
 ”آفتاب ایک پرندہ کی شکل میں متحمل ہو گیا۔ اس کے چار پوتھے۔ پہلے پر کے اگلے حصہ پر نور لکھا ہوا تھا اور دوسرے پر کے ۱/۳ حصہ پر محمود۔ تیسرے پر کے عین وسط میں ناصر الدین اور چوتھے پر اہلبیت۔ ان چاروں پر دوں کے زیر ایک زر و چادر اور ایک سرخ چادر تھی۔ سرخ چادر زمین پر گر پڑی اور زر و چادر آفتاب میں سما گئی۔“

(د) عرت صاحبزادہ مرزا بشیر احمد صاحب نے ۱۹۴۲ء کے قریب ایک خواب دیکھی جس میں ”خلیفہ ناصر الدین“ اور ”خلیفہ صلاح الدین“ کا ذکر آتا تھا۔ حضرت صاحبزادہ صاحب نے پوری خواب الغفران اپریل ۱۹۴۴ء میں شائع فرمادی اور لکھا کہ ”خلیفہ صلاح الدین“ سے مراد حضرت خلیفہ ثانی کا دعویٰ مصلح موعود ہے۔

(ر) جناب مولوی عبدالرحمن صاحب مبشر مولوی فاضل نے اپنی مشہور تالیف ”بشارات رحمانیہ“ طبع دوم کے صفحہ ۵۰ پر ۱۹۵۸ء کی ایک اہم خواب درج کی ہے۔ یہ خواب جناب عبدالسلام صاحب ڈاڈر ضلع ہزارہ کی ہے:-

”میرے ایک غیر مبائع دوست تھے جنہی کے ساتھ عرصہ سے اختلافی مسائل پر تبادلہ خیالات ہوتا رہا اور ساتھ ساتھ دعائیں بھی اس کے لئے کرتا رہا۔ چنانچہ ۱۹۵۸ء میں میں نے ایک خواب دیکھی کہ وہ مجھے خواب میں کہہ رہے ہیں کہ مجھے آپ کی جماعت کی صداقت کا انکشاف ہو گیا ہے اور وہ اس طرح کہ میں نے حضرت مرزا ناصر احمد صاحب کو ایسی حالت میں دیکھا کہ وہ مجھ سے ہیں :“

چنانچہ میں نے یہ خواب اپنی نوٹ بک میں درج کر لی اور ۱۹۵۸ء کے بعد بھی اس کے ساتھ تبادلہ خیال کرتا رہا اور دعائیں بھی جاری رکھیں اور اس عرصہ کے دوران اُسے بہت کچھ تسلی ہو گئی اور خدا تعالیٰ نے اپنے فضل و کرم سے اُسے توفیق دی کہ اس نے اگست ۱۹۶۵ء میں حضرت خلیفۃ المسیح ثانیؑ کے بابرکت حیدر خلافت میں بیعت فارم پُر کر کے بیعت کر لی۔ اور اب خداوند تعالیٰ کے فضل و کرم سے نہایت مخلص احمدی ہے۔ خدا تعالیٰ استقامت عطا فرمائے آمین۔ ان کا اسم گرامی خورشید عالم صاحب ہے۔ والسلام۔ عبدالستہم آر۔ این گورنمنٹ سٹی ٹوریم ڈاڈر براستہ مانہرہ۔ ضلع ہزارہ :“

(بیتارات رحمانیہ جلد اول صفحہ ۱۵)

سوم - ۳۔ اہل اللہ کا تجربہ ہے کہ خوابیں بسا اوقات ظاہری صورت بھی پکڑ جاتی ہیں چنانچہ تذکرۃ الادلیا و ربایہ میں لکھا

ہے کہ حضرت ابو عبد اللہ جلا رحمتہ اللہ علیہ مدینہ منورہ میں قیام فرما
تھے۔ کئی دن فاقہ سے رہے بالآخر ڈھسال ہو کر روضہ نبوی پر حاضر
ہوئے اور عرض کیا یا رسول اللہ میں آپ کے یہاں ٹھکانا آیا ہوں۔
خواب میں آنحضرت صلی اللہ علیہ وسلم نے اپنے دست مبارک سے آپ
کو روٹی عنایت فرمائی۔ ادھی آپ نے کھالی۔ بیدار ہوئے تو باقی
ادھی آپ کے ہاتھ میں موجود تھی۔ اسی کتاب میں ایک آتش پرست
شمعون کا قصہ درج ہے کہ مرض الموت میں اُس نے حضرت حسنیٰ بصریؒ
سے کہا ستر سال میں نے آتش پرستی کی ہے اب چند سانس رہ گئی
ہیں کیا تدبیر کر سکتا ہوں؟ حضرت حسنیٰ نے کہا تدبیر آسان ہے کہ تو
مسلمان ہو جا۔ شمعون نے کہا اگر آپ خطا لکھ دیں کہ حق تعالیٰ مجھ پر
غراب نہ کرے گا تو میں ایمان لے آؤں۔ آپ نے خط لکھ دیا شمعون
نے کہا بصرہ کے معتبر شخصوں سے اس پر گواہی کرا دیجئے۔ جب گواہی ہو
گئی تو آپ نے خط اس کو دیدیا۔ شمعون ہائے ہائے کر کے رویا اور
اسلام لے آیا۔ حضرت حسنیٰ کو وصیت کی کہ میں مر جاؤں تو آپ
اپنے ہاتھ سے قبر میں رکھیں اور یہ خط میرے ہاتھ میں رکھ دیں کہ کل
میرا یہی حجت ہوگی۔ پھر کلہ پڑھ کر مر گیا۔ حضرت حسنیٰ نے اس کی
وصیت پوری کر دی اور اسے دفن کر دیا۔ بہت سے لوگوں نے اس
کی نماز پڑھی۔ حضرت حسنیٰ اُس رات اندیشہ سے نہ سوئے تمام
رات نمازیں رہے۔ آپ ہی آپ کہتے تھے میں نے کیا کیا۔ میں خود

عرق ہوں دوسرے ڈوبتے جا باقی کیسے پکڑوں گا۔ مجھ کو اپنے ملک پر کچھ قدرت نہیں خدا کے ملک پر میں نے کیسی جہر کر دی۔ اسی اندیشہ میں سو گئے تو شمعوں کو دیکھا کہ شمع کی طرح تاج سر پر اور حلقہ بدن پر بیٹے ہوئے ہنستا ہوا مرغزارِ بہشت میں پھر رہا ہے۔ پوچھا شمعوں تو کیا ہے۔ کہا کیا پوچھتے ہو جیسا آپ دیکھ رہے ہیں۔ اللہ نے مجھ کو اپنے جنت میں اتارا اور اپنے فضل سے دیدار دکھایا اور جو لطف میرے حق میں فرمایا وہ بیان و عبادت میں نہیں آسکتا۔ یہ خط لیجئے کہ اس کی حاجت نہیں۔ جب حسن خواب سے بیدار ہوئے تو خط ہاتھ میں دیکھا

رطہیر الا صغیر ترجمہ اردو تذکرۃ الاولیاء، ص ۳۵، ۳۶

جماعت احمدیہ کے ممتاز عالم ربانی حضرت مولانا جلال الدین صاحب شمس اور حضرت مولانا ابوالعطاء صاحب رضی اللہ عنہما کے استاد حضرت عاقل روشن علی صاحب کا بیان ہے کہ:-

”ایک دن میں نے ابھی کھانا نہیں کھایا تھا۔ سبق کی انتظار میں بیٹھے بیٹھے کھانے کا وقت گزر گیا۔ حتیٰ کہ ہمارا حدیث کا سبق شروع ہو گیا۔ میں بھوک کی پروا نہ کر کے سبق میں مصروف ہو گیا۔ درآنحالیکہ میں بخوبی سبق پڑھنے والے طالب علم کا آواز سن رہا تھا اور سب کچھ دیکھ رہا تھا کہ یکایک سبق کا آواز دم ہوتا گیا اور میرے کان اور آنکھیں باوجود بیداری کے سننے اور دیکھنے سے رہ گئے۔ اس حالت میں میرے سامنے

کسی نے تازہ بتازہ تیار کیا ہوا کھانا لا رکھا۔ گھی میں تیلے ہوئے پرائے اور بھنا ہوا گوشت تھا۔ میں خوب مزے لے کر کھانے لگ گیا۔ جب میں سیر ہو گیا تو میری حالت منتقل ہو گئی اور پھر مجھے سبق کا آواز سنائی دینے لگ گیا مگر اس وقت تک بھی میرے منہ میں کھانے کی لذت موجود تھی اور میرے پیٹ میں سیری کی طرح ثقل محسوس ہوتا تھا اور سچ چمچ جس طرح کھانا کھانے سے تازگی ہو جاتی ہے وہی تازگی اور سیری مجھے میسر تھی۔ حالانکہ نہ کسی اور نے مجھے کھانا کھاتے دیکھا تھا۔

کلام امیر مہاشمٹولہ بدر حصہ دوم ۳۱ اکتوبر ۱۹۱۳ء

چہارم۔ ہم خوابوں کے بعض نظارے بنظر بہت خطرناک دکھائی دیتے ہیں مگر ان کی تعبیر ایمان افروز ہوتی ہے۔ امام اعظم حضرت امام ابوحنیفہ رحمۃ اللہ علیہ کا مشہور خواب ہے کہ انہوں نے دیکھا کہ آپ آنحضرت محمد مصطفیٰ صلی اللہ علیہ وسلم کے مزار اقدس سے حضورؐ کی استخوان مبارک جمع کر رہے ہیں اور ان میں سے بعض کو پسند کرتے ہیں۔ آپ اس خواب کی ہیبت سے بیدار ہو گئے اور معتبر اسلام حضرت ابن سیرینؒ کے ایک رفیق سے دریافت کیا تو انہوں نے کہا کہ تم آنحضرت صلی اللہ علیہ وآلہ وسلم کے علم اور حفظ سنت میں اس درجہ تک پہنچو گے کہ اس میں متصرف ہو جاؤ گے اور صحیح کو سقم سے

علیحدہ کر دو گے۔ چنانچہ یہ خواب لفظاً لفظاً پوری ہوئی۔

تظہیر الاصفیاء ترجمہ تذکرۃ الاولیاء باب ۱۸ ص ۱۹۸۔ ناشر مطبع

اسلامیہ لاہور ۲۔

اسی طرح تذکرہ حضرت خواجہ سلیمان تونسویؒ (اردو ترجمہ نافع

السالکین) میں لکھا ہے :-

” ایک روز حضرت قبلہ نے حلقہ نشین علماء کے سامنے فرمایا

کہ میں نے خواب دیکھا ہے کہ میرے دونوں پاؤں کے نیچے

مصحفِ حمید یعنی قرآن مجید ہے اور میں اس کے اوپر کھڑا

ہوا ہوں۔ اس خواب کی کیا تعبیر ہے؟ سارے علماء اس

خواب کی تعبیر بیان کرنے سے عاجز آ گئے۔ پس آپ نے مولوی

محمد عابد سوکری علیہ الرحمۃ کو جو بڑے متبحر اور متدین عالم

تھے، طلب کیا اور ان کے سامنے خواب بیان کیا۔ مولوی صاحب

آداب بجالائے اور کہا کہ مبارک ہو کیونکہ قرآن شریف عین

شریعت ہے اور جناب والا کے دونوں قدم ہر زمانہ میں

جادۂ شریعت پر مستحکم رہے ہیں اور اب بھی ہیں۔ چنانچہ یہ

عمدہ تعبیر ہر کسی کے فکر و عقل کے مطابق تھی لہذا سب کو

پسند آئی۔“ (تذکرہ حضرت خواجہ سلیمان تونسویؒ ص ۱۵۶، ۱۵۷)

حضرت مرزا بشیر احمد صاحبؒ نے سیرت المہدی حصہ اول ص ۱۰۹

میں یہ روایت سپردِ قلم فرمائی کہ :-

”بیان کیا مجھ سے حضرت والدہ صاحبہ نے کہ جب گورداسپور میں کرم الدین کے ساتھ حضرت صاحبہ کا مقدر رہتا تو ایک دفعہ میں نے خواب دیکھا کہ کوئی لکتا ہے کہ حضرت صاحبہ کو امرتسر میں سولی پر لٹکا جائے گا تا کہ قادیان والوں کو آسانی ہو۔ میں نے یہ خواب حضرت صاحبہ سے بیان کیا تو حضرت صاحبہ خوش ہوئے اور کہا کہ یہ ہمیشہ خواب ہے والدہ صاحبہ فرماتی تھیں کہ حضرت صاحبہ سولی پر چڑھنے کی یہ تعبیر کیا کرتے تھے کہ عزت افزائی ہوگی۔“

حضرت سیدہ نواب مبارکہ بیگم صاحبہ نے راقم الحروف کے نام ایک ملفوف میں اسی نوعیت کا ایک دوسرا خواب ارسال فرمایا۔ یہ ۲۰ جون ۱۹۶۲ء کی تحریر ہے اور غیر مطبوعہ ہے۔ خواب اور اس کی تعبیر آپ کے الفاظ مبارک ہی میں درج ذیل ہے۔

”مجھے خیال آیا کہ ایک حضرت اماں جان کا خواب جو حضرت خلیفۃ المسیح ثانی کی پیدائش سے پہلے ایام حمل میں آپ کو آیا تھا وہ بھی لکھ دوں شاید کام آئے۔“

حضرت اماں جان نے میرے پاس دو تین بار پرانی باتوں کے سلسلہ میں اس کا ذکر کیا۔ فرماتی تھیں کہ جب تمہارے بڑے بھائی میاں محمود پیدا ہونے کو تھے تو میں نے خواب دیکھا کہ میرا نکاح ”مرزا نظام الدین“ سے پڑھا جا رہا ہے۔

مجھے اس خواب کو دیکھ کر اتنا سخت صدمہ تھا کہ میں تین روز برابر روتی رہی نہ کھایا نہ پیا جائے۔ رنج و غم سے سیرا سال تھا کہ یہ میں نے کیا دیکھا۔ مرزا نظام الدین تو دشمنی ہے۔ تمہارے آبا حضرت مسیح موعود علیہ السلام بہت پریشان ہو کر بار بار پوچھتے مگر میں بتانا نہ سکتی کہ یہ خواب آیا ہے۔ آخر ان کے بہت اصرار پر میں نے رو کر بتایا کہ یہ خواب آیا ہے۔ آپ خوش ہو کر بولے کہ اتنا مبارک اتنا مبشر خواب تم نے تین دن مجھ سے چھپا رکھا اور روتی رہی تمہارے ہاں لڑکا پیدا ہوگا۔ نام پر غور کرنا تھا۔ وہ مرزا نظام الدین مراد نہیں جو تم سمجھیں وغیرہ۔ غرض ایسی چند باتیں تھیں۔ زیادہ تفصیل الفاظ مجھے یاد نہیں مطلب یہی تھا امان جان فرماتی تھیں کہ تمہارے آبا کو جب اتنا خوش دیکھا اور انہوں نے سمجھایا تب جا کر میرا دل ٹھہرا۔

پنجم۔ ۵۔ حضرت مسیح موعود علیہ السلام نے علم تعبیر کا یہ بنیادی نکتہ بھی بیان فرمایا ہے کہ ہر شخص کی خواب اس کی ہمت اور استعداد کے موافق ہوتی ہے۔ (ملفوظات جلد ۳ ص ۳۰۲)

حضورؐ نے اس نکتہ کی وضاحت میں ایک دلچسپ مثال دی ہے۔ فرماتے ہیں :-

”خوابوں کی تعبیر ہر ایک کے حال کے موافق مختلف ہوا

کرتی ہے۔ ایک دفعہ ابن سیرین کے پاس ایک شخص آیا اور بیان کیا کہ میں نے خواب میں دیکھا کہ میں گھوڑے کے ڈھیر پر ننگا کھڑا ہوں۔ ابن سیرین نے کہا کہ اگر کوئی اور شخص کافر یا فاسق اس خواب کو بیان کرتا تو میں اس کی تعبیر اور بیان کرتا مگر تو اس تعبیر کے لائق نہیں۔ اس لئے سن کہ گھوڑے اور کھاد سے مراد یہ ہے کہ تیرے صفاتِ حسنہ سب لوگوں پر کھلے ہیں کیونکہ ننگا ہونے سے انسان کا سب ظاہر ہو جاتا ہے۔ اس طرح لوگ تیری خوبیاں دیکھ رہے ہیں۔ تو مطلب اس سے یہ ہے کہ صالح آدمی کی خواب کی تعبیر اور ہوتی ہے اور شقی کی آدر۔ (البدرد جلد ۱ ص ۱۱)

تعبیر التردیاء الصغیر لابن سیرین میں ایک حکایت لکھی ہے کہ :-

” ایک شخص محمد بن سیرین علیہ الرحمۃ کی خدمت میں حاضر ہوا اور عرض کیا کہ میں نے خواب میں دیکھا کہ گویا میں اذان دے رہا ہوں تو اس کی تعبیر فرمائی تیرے دونوں ہاتھ کاٹے جائیں گے پھر دوسرا آدمی حضرت کی خدمت میں آیا حالانکہ پہلا شخص ابھی گیارہ تھا۔ اس نے بھی اسی طرح کا خواب بیان کیا کہ گویا میں اذان دے رہا ہوں تو اس کی تعبیر میں فرمایا کہ توجح کرے گا۔ اس پر آپ کے ہمنشینوں نے سوال کیا کہ دونوں میں کیا

فرق تھا، خواب تو برابر تھے تو آپ نے جواب دیا کہ پہلے
 شخص کو دیکھا تو اس کی پیشانی شرکی پیشانی معلوم ہوتی
 تھی تو میں نے اللہ تعالیٰ کے اس قول سے تعبیر دی کہ **ثُمَّ
 اَذِّنْ مُؤَدِّنَاتِ اَيْتِهَا الْعَيْرِ اِنَّكُمْ لَسَارِقُونَ**
 یعنی پھر ایک آواز لگانے والے نے آواز لگائی کہ اس
 قاتلے والو! تم چور ہو! اور دوسرے شخص کی پیشانی میں
 نے نیکی کی دیکھی تو اللہ تعالیٰ کے اس قول سے تعبیر بتائی کہ
وَ اَذِّنْ فِي النَّاسِ بِالْحَجِّ اور اعلان کہ لوگوں میں
 حج کا (چنانچہ جس طرح آپ نے تعبیر بتائی اسی طرح ہوا)
 (تعبیر الرؤیا الصغیر از محمد بن سیرین طبع دوم -
 مطبعه مصطفى البابی الحلبي و اولاده مصر ص ۹)

حضرت مولانا غلام رسول صاحب راجیکی رضی اللہ عنہ نے حیات
 قدسی جلد ۱ ص ۱۱۹ میں اپنا ایک نہایت حقیقت افروز واقعہ
 لکھا ہے جس کا خلاصہ یہ ہے کہ مولانا صاحب نے مارچ ۱۹۱۹ء کے
 جلسہ سالانہ میں شرکت کے لئے قادیان تشریف لے گئے جہاں رات کو
 آپ نے رؤیا دیکھی کہ میں حضرت اقدس مسیح موعود علیہ السلام
 کے گھر میں رہتا ہوں اور حضرت ابراہیم علیہ السلام کی قیام گاہ بھی
 دارالسیح میں ہے۔ حضرت ابراہیمؑ نے آپ کو خالص مشک سے بھری
 ہوئی ایک ڈبیر عطا فرمائی جس کے بعد آپ نے حضرت ابراہیمؑ کی

خدمت میں آیتِ اِنِّیْ جَاعِلُكَ لِلنَّاسِ اِمَامًا پڑھ کر عرض کی کہ منصبِ امامت کا عطا کرنا تو اللہ تعالیٰ کے اختیار میں ہے۔ آپ نے زیادہ توجہ سے دیکھا تو حضرت ابراہیمؑ کی جگہ آپ کو سیدنا محمود المصلح الموعودؑ نظر آئے۔ اگلے دن حضرت مصلح موعودؑ نے نماز ظہر و عصر کے بعد "عرفانِ الہی" کے موضوع پر روح پرورد لیکن پڑھ دیا جو عشاء کے وقت تک جاری رہا۔ تقریر ختم ہوئی تو حضورؐ نے بلند آواز سے اعلان فرمایا کہ مولوی غلام رسول صاحب راجیکی نماز مغرب و عشاء کی پڑھائیں لیکن لوگ ٹھکے ہوئے ہیں اس لئے نماز مختصر پڑھائی جائے۔ چنانچہ حضرت مولانا صاحبؑ نے خلیفہ موعود کے ارشاد مبارک کی تعمیل میں ہزار ہا کے مجمع کو نماز مغرب و عشاء پڑھائی۔

اس خواب سے یہ حقیقت نیر النہار کی طرح عیاں ہوتی ہے کہ آسمانی مبشرات کا نزول ہر شخص کے دائرہ استعداد، مقام و منصب اور روحانی قوت و طاقت کے مطابق ہوتا ہے حضرت مولانا راجیکیؑ کی خواب میں اشارہ صرف حاضرین جلسہ کی امامت کرانا تھا حالانکہ اِنِّیْ جَاعِلُكَ لِلنَّاسِ اِمَامًا کی عظیم الشان تجلی جب حضرت ابراہیمؑ علیہ السلام جیسے مقدس و مطہر وجود پر ہوئی تو انہیں ماموریت کی شاہی خلعت سے سرفراز کیا گیا۔

ششم - ۶۔ خواب میں بعض اوقات کوئی شخص دکھایا جاتا ہے مگر وہ چسپاں کسی اور وجود پر ہوتی ہے خصوصاً انبیاء

کو جو رو یا دکھائی جاتی ہیں ان کا ایک حصہ اُن کے خلفاء اور متبعین کے ہاتھوں پورا ہوتا ہے۔ یہ امر دو مثالوں سے واضح ہو جائے گا۔

(الف) ۷ ستمبر ۱۹۰۵ء کو حضرت مسیح موعود علیہ السلام نے فرمایا کہ:-

”ایک دفعہ میں نے خواب میں دیکھا تھا کہ ایک شخص میرا نام لکھ رہا ہے تو آدھا نام اس نے عربی میں لکھا ہے اور آدھا انگریزی میں لکھا ہے۔ انبیاء کے ساتھ ہجرت بھی ہے، لیکن بعض رو یا نبی کے اپنے زمانہ میں پورے ہوتے ہیں اور بعض اولاد یا کسی متبع کے ذریعہ سے پورے ہوتے ہیں مثلاً آنحضرت صلی اللہ علیہ وسلم کو قیصر و کبریٰ کی کنجیاں ملی تھیں تو وہ ممالک حضرت عمرؓ کے زمانہ میں فتح ہوئے۔“ (بدر ۷ ستمبر ۱۹۰۵ء ص ۲)

حضرت اقدسؒ کی اس تعبیر کے عین مطابق حضرت مصلح موعود رضی اللہ عنہ کو ہندوستان سے ہجرت کرنا پڑی اور حضور ۳۱ اگست ۱۹۴۷ء کو ”قلعہ ہند“ یعنی پاکستان میں تشریف لے آئے۔

(ب) حضرت مسیح موعود علیہ السلام نے ایک بار فرمایا کہ:-

”ایک دفعہ ہمارے والد صاحب نے ایک خواب دیکھا کہ آسمان سے تاج اُترا اور انہوں نے فرمایا یہ تاج غلام قادر کے سر پر رکھ دو (آپ کے بڑے بھائی) مگر اس

کی تعبیر اصل میں ہمارے حق میں تھی جیسا کہ اکثر دفعہ ہو جاتا ہے کہ ایک عزیز کے لئے خواب دیکھو اور وہ دوسرے کے لئے پوری ہو جاتی ہے۔ اور دیکھو کہ غلام قادر تو وہی ہوتا ہے جو قادر کا غلام اپنے آپ کو ثابت بھی کر دے اور انہیں دنوں میں مجھ کو بھی ایسی ہی خوابیں آتی تھیں۔ پس میں دل میں سمجھتا تھا کہ یہ تعبیر الٹی کرتے ہیں۔ اصل میں اس سے میں مراد ہوں۔ سید عبدالقادر جیلانیؒ نے بھی لکھا ہے کہ ایک زمانہ انسان پر ایسا آتا ہے کہ اس کا نام عبدالقادر رکھا جاتا ہے۔“

(ملفوظات حضرت مسیح موعودؑ جلد ۹ صفحہ ۲۱۲)

ہفتہ۔۔۔ بعض خوابوں سے خدا تعالیٰ کے صفاتِ قہر و جلال کا صاف جلوہ نظر آتا ہے اور وہ خالقِ ارض و سماء کا اقتدار اور خارقِ عادت نشان ہوتی ہیں حضرت مسیح موعودؑ کے ملفوظات میں اس کی دو نہایت تعجب خیز مثالیں ہمیں ملتی ہیں۔ فرماتے ہیں۔۔۔ (پہلی مثال) ”خدا جب کسی کام کو کر دانا ہی چاہتا ہے تو گردن سے پکڑ کر بھی کر دیتا ہے۔ اس کے منوانے کے عجیب عجیب رنگ ہیں۔ چنانچہ ایک مسلمان بادشاہ کا ذکر ہے کہ اس نے امام موسیٰ رضا کو کسی وجہ سے قید کر دیا تو تھا۔ خدا کی قدرت ایک رات بادشاہ نے اپنے وزیرِ اعظم

کو نصف رات کے وقت بلوایا اور نہایت سخت تاکید کی کہ جس حالت میں ہو اسی حالت میں آجاؤ حتیٰ کہ لباس بدلنا بھی تم پر حرام ہے۔ وزیرِ حُکم پاتے ہی ننگے سر، ننگے بدن فوراً حاضر ہوئے اور اس جلدی اور گھبراہٹ کا باعث دریافت کیا۔ بادشاہ نے اپنا ایک خواب بیان کیا کہ میں نے خواب دیکھا ہے کہ ایک جستی آیا اور اس نے کُنّا سے کی قسم کے ایک ہتھیار سے مجھے ڈرایا اور دھمکایا ہے۔ اس کی شکل نہایت پُرہیمیت اور خوفناک ہے۔ اس نے مجھے کہا ہے کہ امام موسیٰ کو ابھی چھوڑ دو ورنہ تمہیں ہلاک کر دوں گا۔ اور اسے آج ہزار اشرافی دے کر جہاں اس کا جی چاہے رہنے کی اجازت دو۔ سو تم ابھی جاؤ اور امام موسیٰ رضا کو قید سے رہا کر دو چنانچہ وزیرِ اعظم قیدخانہ گئے اور قبل اس کے کہ وہ اپنا عندیہ ظاہر کرتے امام موسیٰ رضا بولے کہ پہلے میرا خواب سن لو۔ چنانچہ انہوں نے اپنا خواب یوں بیان کیا کہ اللہ تعالیٰ نے مجھے بشارت دی ہے کہ تم آج ہی قبل اس کے کہ صبح ہو قید سے رہا کئے جاؤ گے۔ عرض یہ ہیں خدا تعالیٰ کے اقتداری نشانات،

ر ملفوظات حضرت مسیح موعود علیہ السلام جلد دہم ص ۱۸۷
الناشر۔ الشركة الاسلامیہ ربوہ۔

دوسری مثال پشیمانی نظام الدین کا ذکر ہے کہ ایک دفعہ بادشاہ کا سخت عتاب ان پر ہوا اور حکم ہوا کہ ایک ہفتہ تک تم کو سخت سزا دی جائے گی۔ جب وہ دن آیا تو وہ ایک مرید کی ران پر سر رکھ کر سوئے ہوئے تھے۔ اس مرید کو جب بادشاہ کے حکم کا خیال آیا تو وہ رویا اور اس کے آنسو شیخ پر گرے جس سے شیخ بیدار ہوا اور پوچھا تو کیوں روتا ہے۔ اس نے اپنا خیال عرض کیا اور کہا کہ آج سزا کا دن ہے۔ شیخ نے کہا کہ تم غم مت کھاؤ ہم کو کوئی سزا نہ ہوگی۔ میں نے ابھی خواب میں دیکھا ہے کہ ایک مار کھنڈ گائے مجھے مارنے کے واسطے آئی ہے میں نے اس کے دونوں سینگ پکڑ کر اس کو نیچے گرا دیا ہے۔ چنانچہ اسی دن بادشاہ سخت بیمار ہوا اور ایسا سخت بیمار ہوا کہ اسی بیماری میں مر گیا۔

(ملفوظات جلد ۸ صفحہ ۲۷)

جاہلانہ و نیشیا مولانا محمد صادق صاحب کا بیان ہے کہ :- جنوب مشرقی ایشیا کی جنگ کے ختم ہونے میں چند ماہ باقی رہ گئے۔ ایک روز ایک شخص ہمارے ایک احمدی دوست کے پاس آیا اور کہا کہ مولوی محمد صادق صاحب کے متعلق یہ فیصلہ ہو چکا ہے کہ جس وقت اتحادی فوجیں سماٹرا یا

جاوا کے کسی حصہ پر چڑھ آئیں گی اسی وقت ان کو گرفتار کر لیا جائے گا..... یہ خبر سننے ہی میں نے جماعت کو تحریک کی کہ وہ بیس دن متواتر تہجد کی نماز ادا کریں اور ہر سوموار اور جمعرات کے روزے رکھیں..... جب تیسری رات تہجد کی نماز پڑھ کر صبح سے قبل میں تھوڑی دیر کے لئے لیٹ گیا تو مجھے خواب میں بڑے موٹے حروف میں لکھا ہوا دکھائی دیا کہ کتاب دانیال کی پانچویں فصل پڑھو..... مغرب کی نماز پڑھ کر میں نے بائبل کا مذکورہ حوالہ پڑھا جس میں بیلشفر نبی سخت نصر کے متعلق ذکر ہے اور آخر میں لکھا ہے کہ خدا نے اسے ایک خواب دکھایا جس کے متعلق دانیال نبی نے خدا سے پوچھا اور اس کی تعبیر بیان کی۔ اس خواب کے الفاظ یہ ہیں کہ بیلشفر کی حکومت کا خاتمہ قریب آ پہنچا ہے۔ خدا نے اسے تولا۔ وہ ہلکی نکلی۔ اب اسے مٹا کر نارسا حکومت کو اس کی جگہ قائم کر دیا جائے گا۔ میں نے یہ خواب بعض ہندو اور سکھ دوستوں کے سامنے بھی بیان کیا اور بعض چیدہ چیدہ احمدی دوستوں کو بھی بتایا۔ اس کے بعد خدا تعالیٰ نے حالات کو ایسا پلٹا دیا کہ چند ماہ میں ہی حکومتِ جاپان تباہ ہو گئی۔ دراصل جاپانی حکومت

نے ۲۴ اگست ۱۹۴۵ء کو شکت بان لی تھی مگر اس نے ساٹرا اور جاوا میں ۲۲ اگست کو یہ شائع کیا کہ ہمارے بادشاہ نے رعایا پر شفقت کی نظر کرتے ہوئے انگریز اور امریکہ سے صلح کر لی ہے جس دن یہ پمفلٹ شائع ہوا اسی دن میں سردار جوگندر سنگھ صاحب ہری برادرز پاڈنگ کی دکان پر گیا وہاں ایک عالم حسن فواد بھی تھے انہوں نے مجھ سے مخاطب ہو کر کہا "مبارک ہو" میں نے کہا "خیر مبارک" مگر بتائیے تو سہی یہ مبارک کیسی؟ انہوں نے کہا آپ کے متعلق فیصلہ ہو چکا تھا کہ آپ کو ۲۳۔۲۴ اگست ۱۹۴۵ء کی رات کو سزائے موت دے دی جائے مگر اللہ تعالیٰ نے آپ کو بچا لیا کیونکہ بلیک لیٹ میں آپ کا نام بھی درج ہے "

ریویو آف ریلیجنسز اردو جنوری ۱۹۴۶ء صفحہ ۶۶-۶۷

ہشتم۔ ۸۔ عالم رویا کے تواردات و عجائبات میں ایک خاص بات یہ بھی ہے کہ کشف والہام کی طرح خوابیں بھی مشترک ہوتی ہیں۔ حضرت سیح موعودؑ کے عہد مبارک میں اس کی کئی مثالیں ہمیں ملتی ہیں۔ اخبار الحکم ۲۴ اگست ۱۹۰۷ء ص ۳ میں لکھا ہے کہ صبح نماز سے پہلے حضورؐ نے دیکھا کہ ایک بڑا ستارا ٹوٹا ہے۔ اسی روز حضرت سیدہ نواب مبارک بیگم صاحبہ کو بھی خواب آیا کہ آسمان پر ستارے ٹوٹتے

ہیں۔ (تذکرہ طبع سوم ص ۲۷۶)

اسی طرح بدر ۲۷ اپریل ۱۹۰۵ء صاپر لکھا ہے۔
 ”رؤیا میں دیکھا ایک سفید کپڑا ہے اس پر کسی نے ایک
 انگٹری رکھ دی ہے۔ اس کے بعد الہامات ذیل ہوئے
 فتح نمایاں، ہماری فتح صدقت الرؤیا، اِنِّیْ مَعَ
 الْاَفْوَاجِ اَتِيكَ بَغْتَةً“

”خدا تعالیٰ ہمیشہ انبیاء کی امداد فرشتوں کے ذریعہ
 سے کرتا ہے جو لوگوں میں نیکی کی ترغیب پیدا کرتے ہیں
 اور حق کی طرف راہ دکھاتے ہیں۔ اسی شب صاحبزادہ
 میاں محمود احمد صاحب نے خواب میں دیکھا تھا کہ حضرت
 کو اِنِّیْ مَعَ الْاَفْوَاجِ اَتِيكَ بَغْتَةً الہام ہوا ہے۔
 صبح اٹھ کر ذکر کیا تو معلوم ہوا بے شک یہ الہام ہوا ہے“
 (تذکرہ طبع سوم ص ۵۲۳)

حضرت مصلح موعودؑ نے تفسیر کبیر سورۃ زلزال ص ۴۷ پر یہ واقعہ
 بڑی شرح و بسط سے تحریر فرمایا ہے جس سے خدا تعالیٰ پر زندہ ایمان
 اور اس کی صفت تکلم پر زندہ یقین پیدا ہوتا ہے۔

حضرت مسیح موعودؑ کی تاکیدی نصیحت

بالآخر یہ بتانا از بس ضروری ہے کہ سیدنا حضرت مسیح موعودؑ

و بعدی محمود علیہ السلام نے اپنی تحریرات اور ملفوظات میں نہایت کثرت، تواتر اور زور کے ساتھ جماعت احمدیہ کو نصیحت فرمائی ہے کہ محض خوابیں کچھ چیز نہیں جب تک کہ انسان خدا کی نگاہ میں پورے نکلے، عاجزی اور نیستی کے ساتھ اس میں فنا ہو کر دوبارہ زندگی حاصل کر لے۔ چنانچہ حضرت مسیح موعودؑ فرماتے ہیں :-

”جب تک کہ کسی انسان کو پوری مقدار معرفت کا اپنی کیفیت اور کثرت کے ساتھ حاصل نہ ہو تب تک یہ خوابیں کچھ شئی نہیں..... خوابوں پر ناز نہ کرو خصوصاً ایسی حالت میں کہ حدیث میں اضغاثِ احلام اور حدیث النفس کا ذکر موجود ہے یہ کوئی چیز نہیں..... جب تک انسان محض خدا کا نہ ہو جائے یہ کچھ بھی چیز نہیں“ (ملفوظات جلد ۹ صفحہ ۱۲۸)

فرمایا:-

”ہمارا جماعت کے آدمیوں کو چاہیے کہ ایسی باتوں سے دل ہٹالیں۔ قیامت کے دن خدا تعالیٰ ان سے یہ نہیں پوچھے گا کہ تم کو کس قدر الہام ہوئے تھے یا کتنی خوابیں آئی تھیں بلکہ عمل صالح کے متعلق سوال ہوگا کہ کس قدر نیک عمل تم نے کئے ہیں۔ الہام وحی تو خدا کا فعل ہے کوئی انسانی عمل نہیں۔ خدا تعالیٰ کے فعل پر اپنا فخر جاننا اور خوش ہونا جاہل کا کام ہے“ (ملفوظات جلد ۱۰ صفحہ ۹۳-۹۴)

حضرت مصلح موعود رضی اللہ عنہ نے "حقیقۃ الرؤیا" کے آخر میں حضرت مسیح موعود علیہ السلام کی اس نصیحت کا فلسفہ بیان کرتے ہوئے فرمایا ہے:-

"جب تک کسی کو مکالمہ کا خاص درجہ حاصل نہ ہو اور وہ خاص درجہ محدثیت و صدیقیت یا ماموریت و نبوت کا درجہ ہے اس وقت تک خطرہ ہے کہ ایسا شخص خوابوں اور الہاموں پر فخر کے عجیب کی مرض میں گرفتار ہو جائے اور اس طرح بجائے ترقی کے الہام سے اسفل السافلین میں گرانے کا موجب ہو جائے۔"

(حقیقۃ الرؤیا طبع اول ص ۹۰)

۲۸ اپریل ۱۹۰۲ء کا ذکر ہے کہ ایک نوجوان حضرت مسیح موعود علیہ السلام کی خدمت میں حاضر ہوا اور اپنے کچھ رؤیا اور الہامات سنائے جب وہ سنا چکا تو حضور نے فرمایا:-

"میں تمہیں نصیحت کے طور پر کہتا ہوں اسے خوب یاد رکھو کہ ان خوابوں اور الہامات پر ہی نہ رہو بلکہ اعمال صالحہ میں لگے رہو۔ بہت سے الہامات اور خواب سنیر و پھیل کی طرح ہوتے ہیں جو کچھ دنوں کے بعد گر جاتے ہیں اور پھر کچھ باقی نہیں رہتا ہے..... بلعم کتنا بڑا آدمی تھا مستجاب الدعوات تھا۔ اس کو بھی الہام ہوتا تھا لیکن انجام کیسا

خراب ہوا۔ اللہ تعالیٰ اُسے کُتے کی مثال دیتا ہے اس لئے انجام کے نیک ہونے کے لئے حجابہ اور دُعا کرنی چاہیے۔ اور ہر وقت لڑاں ترساں رہنا چاہیے.... مومن کی صحیح رُو یا کی تعبیر یہی ہے کہ خدا تعالیٰ کے ساتھ سچا تعلق ہو۔ اس کے اوامر و نواہی اور وصایا میں پورا اترے اور ہر مصیبت و ابتلا میں صادق مخلص ثابت ہو۔“ (ملفوظات جلد ۶ ص ۲۳۵، ص ۲۳۶)۔

مبارک ہے وہ شخص جو ان پاک باتوں پر عمل پیرا ہوتا ہے جو خدا نے بناائیں اور آنحضرت صلی اللہ علیہ وسلم کے فرزند جلیل کے مبارک ہونٹوں سے نکلیں !!!۔